

Иницијална проценка на влијание на регулативата

Чекор 1: Опис на проблемите, целите што ќе се остварат со нивно решавање и можните опции за решавање на проблемите

1. Опис на проблемите

Согласно заклучокот од Сто педесеттата седница на Владата на Република Македонија одржана на 07.04.2010 година, Владата усвои пакет мерки за унапредување на казнената политика и подобрување на бизнис климата во Република Македонија. На Сто и шеесеттата седница на Владата на Република Македонија, одржана на 18.05.2010 година, по однос на Информацијата за статусот на имплементација на мерките за унапредување на казнената политика во Република Македонија, Владата на Република Македонија усвои динамика за поднесување на предлог-законите за измена и дополнување на законите согласно мерките за унапредување на казнената политика.

2. Опис на целите што се планираат да се постигнат со решавање на проблемите

Со донесувањето на Предлогот на закон за изменување и дополнување на Законот за лизинг се врши групирање на прекршоците пропишани со овој закон во зависност од тежината на сторениот прекршок, се воведува единствен износ на глоба за прекршоците во надлежност на Прекршочната комисија при Министерството за финансии, се бришат прекршочните одредби за корисниците на лизинг и се намалува висината на глобите за 35% во однос на постојните глоби. Истовремено се воведува правилото "Молчењето значи одобрување" во постапката за издавање на дозвола за вршење финансиски лизинг, со што се врши усогласување со Законот за општата управна постапка.

3. Идентификација на можни решенија (опции)

Чекор 2: Идентификација на трошоци, придобивки и влијанија

Предложено решение (опција):

Предлог на закон за изменување и дополнување на Законот за лизинг.

Опис:

Основни решенија на предложениот Закон за изменување и дополнување на Законот за лизинг се:

- намалување на висината на глобите за 35% во однос на постојните;
- прецизирање на надлежноста за водење на прекршочната постапка;
- воведување на правилото "Молчењето значи одобрување" во постапката за издавање на дозвола за вршење финансиски лизинг и
- бришење на 20 прекршочни одредби од Законот заради негова пренормираност.

1. Трошоци

Законот за изменување и дополнување на Законот за лизинг нема да предизвика финансиски импликации врз Буџетот на Република Македонија.

2. Придобивки

Со предложените решенија во Законот за лизинг се очекува да се остварат следниве придобивки:

- одмерување на глобата согласно деловните стандарди која нема да влијае драстично на извршувањето на дејноста;
- групирањето на прекршоците овозможува сторениот прекршок да биде санкциониран со соодветна глоба која е намалена во однос на постојните во просек за 35%;
- одбегнување на двојното казнување преку бришење на прекршочните одредби за корисниците на лизинг и
- зголемување на ефикасноста во работењето на државната администрација преку воведувањето на правилото "Молчењето значи одобрување" во постапката за издавање на дозвола за вршење финансиски лизинг.

Со горе наведените придобивки се очекува да унапреди казнената политика и да се постапува по барањето за издавање дозвола за вршење финансиски лизинг во предвидениот рок.

3. Ризици и претпоставки

Главна мотивација за донесување на Предлогот на закон за изменување и дополнување на Законот за лизинг е унапредување на казнената политика во Република Македонија.

Главен ризик од недонесувањето на Предлогот на закон е да остане во примена висина на глобите што се изрекуваат за различни типови на прекршоци по исти критериуми со што нема да се постигне целта за унапредување на казнената политика и подобрување на бизнис климата во Република Македонија.

4. Останати влијанија

Тип на влијание проценето во проценка на влијание на регулативата	Резултати приложени во материјалот	Резултати приложени во прилог
Влијание врз национална конкурентност	ДА / НЕ	ДА / НЕ
Влијание врз социјално исклучените и ранливи групи	ДА / НЕ	ДА / НЕ
Влијание врз животната средина	ДА / НЕ	ДА / НЕ
Влијание/значителна политичка промена на пазарната економија вклучувајќи испитување на влијанието врз потрошувачите и конкурентноста	ДА / НЕ	ДА / НЕ
Влијание врз правата на граѓаните	ДА / НЕ	ДА / НЕ
Дали предложените решенија вклучуваат значителни тешкотии за усогласување	ДА / НЕ	ДА / НЕ

Чекор 3: Консултации

Извршени се консултации и усогласени ставови со Секретаријатот за законодавство при Владата на Република Македонија, Министерството за правда и Кабинетот на Заменик претседателот на Владата на Република Македонија, г. Пешевски.

Резиме на иницијалната проценка на влијание на регулативата

1. Краток осврт на преферираното решение/опција:

Со измените и дополнувањата на Законот за лизинг се врши групирање на пропишаните прекршоци во две групи, се намалува глобата во просек за 35% во однос на постојните глоби, се прецизира надлежноста за водење на прекршочната постапка и се бришат прекршочните одредби за корисниците на лизинг заради одбегнување на двојно казнување, со што се постигнуваат целите за унапредување на казнената политика во Република Македонија.

2. Имиња и презимиња на лицата одговорни за подготовка на иницијалната проценка на влијанието на регулативата и предлог законот:

Ленче Тагасовска, Виолета Стојановска Петровска, Јане Севдински

3. Повереници на Владата на Република Македонија кои ќе се вклучат во презентирање на предлог законот во Собранието на Република Македонија:

Изјава од министерот
за иницијалната проценка на влијание на регулативата

Изјавувам дека предложениот материјал за иницијална проценка на влијанието на регулативата/ предлогот за донесување на закон

1.	Има / <u>Нема</u> влијание	врз Буџетот на Република Македонија во висина поголема од 600.000.000 денари.
2.	Има / <u>Нема</u> влијание	врз усогласеноста со законодавството на Европска Унија
3.	Има / <u>Нема</u> влијание	врз постапките или работењето на јавната администрација / врз судството при работа со странки (правни и физички лица) или задолжување на странките од јавната администрација со дополнителен административен товар
4.	Има / <u>Нема</u> влијание	врз економијата и врз обемот на државна помош
5.	Има / <u>Нема</u> влијание	врз животната средина
6.	Има / <u>Нема</u> влијание	врз социјалната положба на граѓаните

7.	Направено е претходно објавување на текстот на предлогот за донесување на закон во Единствениот електронски регистар на прописи и јавно се спроведени консултации со заинтересирани страни. Датум на објавување: Вклучени организации и претставници: Свое мислење дадоа следниве организации:	<u>ДА</u> / НЕ 13.12.2010 /
8.	Сите забелешки и предлози од заинтересираните страни се земени во предвид,	<u>ДА</u> / <u>НЕ</u>
9.	Предлогот за донесување на закон е лекториран.	<u>ДА</u> / <u>НЕ</u>
10.	Спроведени се меѓуресорски консултации.	<u>ДА</u> / <u>НЕ</u>
11.	Дали предлогот за донесување на закон предвидува управна постапка?	<u>ДА</u> / <u>НЕ</u>
12.	Доколку предлогот за донесување на закон предвидува управна постапка, дали може да се вгради начелото “молчењето значи одобрување“?	<u>ДА</u> / <u>НЕ</u>

Изјава од Заменик претседателот на Владата и министер за финансии
Јас, м-р Зоран Ставрески, изјавувам дека ја проучив Иницијалната проценка на влијанија на регулативата и сметам дека дава реален преглед на очекуваните придобивки и потребните трошоци врзани со секоја од идентификуваните опции за решавање на проблемот.

Потпис на Заменик претседателот на Владата и
министер за финансии:

м-р Зоран Ставрески

Датум:15.11.2010 година

Изготвил: Јане Севдински
Одобрила: Ленче Тагасовска
Согласна: Виолета Стојановска Петровска